

कल्याण-डोंबिवली महानगरपालिका हद्दीतील अनधिकृत बांधकामाबाबत.

अनधिकृत बांधकामास जबाबदार असणा-या अधिकारी/कर्मचारी, वास्तुविशारद/बिल्डर्स/कॉन्ट्रक्टर्स व इतर व्यक्तींची चौकशी करण्यासाठी पाच सदस्यीय समिती गठीत करण्याबाबत.

महाराष्ट्र शासन
नगर विकास विभाग

शासन निर्णय क्रमांक-टिपीएस-१२०७/३७२/प्र.क्र.४१/०७/नवि-१२

मंत्रालय, मुंबई- ४०० ०३२.

दिनांक :- २५ मे, २००७.

संदर्भ :- समक्रमकाचा दिनांक ५/३/२००७ चा शासन निर्णय.

प्रस्तावना :- जनहित याचिका क्र.१०/२००४ या न्यायालयीन प्रकरणी मा.उच्च न्यायालयाने कल्याण-डोंबिवली महानगरपालिका क्षेत्रात झालेल्या अनधिकृत बांधकामास जबाबदार असलेल्या अधिकारी/कर्मचारी, वास्तुविशारद/बिल्डर्स/कॉन्ट्रक्टर्स यांची चौकशी करण्यासाठी समिती गठीत करण्यात यावी असे आदेश दिले होते.

महाराष्ट्र प्रादेशिक व नगर रचना अधिनियम १९६६ व मुंबई प्रांतिक महानगरपालिका अधिनियम १९४९ मधील तरतुदी तसेच याबाबत शासनाद्वारे वेळोवेळी निर्गमित केलेल्या परिपत्रकान्वये अनधिकृत बांधकामास जबाबदार असलेल्या व्यक्तींविरुद्ध कार्यवाही करण्याच्या सूचना दिलेल्या आहेत. शासन परिपत्रक दिनांक ४/३/१९९६ मध्ये केवळ अनधिकृत बांधकामाना आळा घालण्यासाठी कार्यवाही करावी याबाबत सूचना दिल्या नसून अनधिकृत बांधकामास जबाबदार असणा-या मनपाच्या अधिकारी/कर्मचा-यांविरुद्ध व इतर अधिका-यांवर जबाबदारी निश्चित करण्याबाबत देखील कळविले आहे. याउपरीही कल्याण-डोंबिवली महानगरपालिका क्षेत्रात फार मोठ्या प्रमाणात अनधिकृत बांधकामे झाली असल्याचे शासनाच्या निदर्शनास आले आहे.

उक्त बाबींचा विचार करून शासनाने दिनांक ५/३/२००७ च्या शासन निर्णयान्वये कल्याण-डोंबिवली महानगरपालिका हद्दीतील अनधिकृत बांधकामास जबाबदार असणाऱ्या व्यक्तींची चौकशी करण्यासाठी भारतीय प्रशासन सेवेतील सेवा निवृत्त अधिका-यांच्या अध्यक्षतेखाली समिती गठीत केली होती.

मात्र मा.उच्च न्यायालयाने सदर चौकशी सेवानिवृत्त मुख्य सचिव/मा.उच्च न्यायालयाचे सेवा निवृत्त न्यायमूर्ती यांच्या अध्यक्षतेखाली समिती गठीत करावी असे सुचित केल्यामुळे त्यानुसार समिती पुनर्गठीत करण्याची बाब शासनाच्या विचाराधिन होती.

20080206120642002

शासन निर्णय :- शासन या निर्णयाद्वारे समकामाकाचा दिनांक ५/३/२००७ रोजीचा शासन निर्णय रद्द करून खालील प्रमाणे नविन पाच सदस्यीय समिती गठीत करित आहे :-

अ.क्र.	नाव	पदनाम
१	श्री.अ.सी.अग्यार, सेवा निवृत्त न्यायमूर्ती, मा.उच्च न्यायालय	अध्यक्ष
२	श्री.डी.शिवानंदन,पोलिस आयुक्त, ठाणे मंडळ,ठाणे	सदस्य
३	श्री.एस.व्ही.सुर्वे, सेवा निवृत्त उपसंचालक, नगर रचना	सदस्य
४	श्री.नो.र.शेडे, उप संचालक,नगररचना,कोकण विभाग, कोकण भवन,नवि-मुंबई	सदस्य
५	श्री.प्रताप पवार, नगर रचनाकार, कल्याण-डोबिवली मनपा	सदस्य सचिव

०२. समितीचे अध्यक्ष श्री.अ.सी.अग्यार, यांना दरमहा रु.५०,०००/- (रुपये पन्नास हजार फक्त) मानधन देण्यास या शासन निर्णयाद्वारे मान्यता देण्यात येत आहे.

श्री.अ.सी.अग्यार,यांना कल्याण-डोबिवली महानगरपालिकेतर्फे वाहन,वाहनचालक, इंधनासह उपलब्ध करून देण्यात येईल.

श्री.एस.व्ही.सुर्वे, सेवानिवृत्त उपसंचालक नगर रचना यांना समितीचे सदस्य या नात्याने दरमहा रु.१४,०००/- (रुपये चौदा हजार फक्त) (शेवटचे वेतन - सेवानिवृत्ती वेतन) मानधन देण्यास या शासन निर्णयाद्वारे मान्यता देण्यात येत आहे.

इतर सदस्यांना अनुज्ञेय असलेला दैनंदिन भत्ता व प्रवास भत्ता संबंधित कार्यालयामार्फत देण्यात यावा.

०३. समिती अध्यक्ष व सदस्याचे मानधन कल्याण-डोबिवली महानगरपालिकेने अदा करावे तसेच समितीचा इतर दैनंदिन खर्च देखिल महानगरपालिकेने अदा करावा.

०४. सदर न्यायालयीन चौकशी आयोगाच्या कार्यालयासाठी कल्याण-डोबिवली महानगरपालिका कार्यालयात एक स्वतंत्र कक्ष फर्निचरसह उपलब्ध करून देण्यात यावा व आयोगाच्या गरजे प्रमाणे कल्याण-डोबिवली महानगरपालिकेच्या संवेतिल नियमित लिपिक,टंकलेखक,उच्चश्रेणी लघुलेखक व वर्ग-४ चे कर्मचारी उपलब्ध करून द्यावेत. तसेच कल्याण-डोबिवली महानगरपालिकेने समितीसाठी आवश्यक माहिती, रेकॉर्ड इत्यादी उपलब्ध करून द्यावे.

०५. समितीने दिनांक १/८/१९८७ पासून सदर शासन निर्णयाच्या दिनांकापर्यंत कल्याण-डोबिवली मनपा क्षेत्रात अस्तित्वात आलेल्या अनधिकृत बांधकामाचा शोध घेवून सदर अनधिकृत

बांधकामास जबाबदार असणा-या मनपाच्या अधिकारी/कर्मचारी ,तसेच संबंधित वास्तुविशारद/बिल्डर्स/कॉन्ट्रॅक्टर्स आणि इतर संबंधित व्यक्ती विरुद्ध कारवाई प्रस्तावित करावी.

चौकशी समितीची कार्यकक्षा-

०६. सदर समिती पुढील बाबींची चौकशी करून त्यावर अहवाल सादर करण्यासाठी नियुक्त करण्यात येत आहे.

- १) समितीने दिनांक १/८/१९८७ पासून सदर शासन निर्णयाच्या दिनांकापर्यंत कल्याण-डोंबिवली महानगरपालिका क्षेत्रात अस्तित्वात आलेली अनधिकृत बांधकामे शोधून काढावीत.
- २) समितीने दिनांक १/८/१९८७ पासून सदर शासन निर्णयाच्या दिनांकापर्यंत अस्तित्वात आलेल्या अनधिकृत बांधकामास जबाबदार असणा-या मनपाचे अधिकारी/कर्मचारी,तसेच संबंधित वास्तुविशारद, बिल्डर्स/कॉन्ट्रॅक्टर्स आणि इतर व्यक्तींकडून झालेल्या अनियमिततेबाबत चौकशी करावी.
- ३) समितीने अनधिकृत बांधकामास जबाबदार असणा-या मनपाचे अधिकारी/कर्मचारी यांचे विरुद्ध जबाबदारी निश्चित करून कारवाई प्रस्तावित करावी.
- ४) समितीने अनधिकृत बांधकामास जबाबदार असणा-या वास्तुविशारद/बिल्डर्स/कॉन्ट्रॅक्टर्स आणि इतर व्यक्तींविरुद्ध ज्या व्यक्ती अशा अनधिकृत बांधकामास प्रत्यक्षरित्या वा अप्रत्यक्षरित्या जबाबदार आहेत अशा व्यक्तींविरुद्ध जबाबदारी निश्चित करून कारवाई प्रस्तावित करावी.

०७. समितीने उक्त मुद्द्यांबाबतची सर्वोत्तम चौकशी करून त्याबाबतचा आपला अहवाल सादर सदर शासन निर्णयाच्या दिनांकापामून ६ महिन्यांच्या आत शासनास सादर करावा.

महाराष्ट्राचे राज्यपाल यांच्या आदेशानुसार व नांवाने.

(सुधाकर नागनुरे)

उप सचिव, महाराष्ट्र शासन.

प्रति,

१) श्री. ओ.सी.अग्यार , सेवा निवृत्त न्यायमूर्ती मा.उच्च न्यायालय,बेनालेन हाऊस, १२२,कलिना, सांताक्रुझ,मुंबई -४००० ०५५.

२) श्री.डी.शिवांनंदन,पोलिस आयुक्त,ठाणे मंडळ,ठाणे,

३) आयुक्त,कल्याण-डोंबिवली महानगरपालिका,कल्याण.

४) श्री.एस.व्ही.सुर्वे,२०१,गौतम सिंधू सोसायटी, हरी निवास,ठाणे.

५) श्री.नो.र.शेंडे ,उप संचालक ,नगर रचना,कोकण विभाग,कोकण भवन,नवि-मुंबई.

६) श्री.प्रताप पवार, नगर रचनाकार, कल्याण-डोंबिवली महानगरपालिका.

प्रत माहिती व आवश्यक कार्यवाहीसाठी अग्रेषित :-

१) अतिरीक्त मुख्य सचिव, गृह विभाग, मंत्रालय,मुंबई.

२) प्रधान सचिव, महसुल व वन विभाग, मंत्रालय,मुंबई.

३) विभागीय आयुक्त, कोकण विभाग ,कोकण भवन, नवि-मुंबई.

४) महानगर आयुक्त, मुंबई महानगर प्रदेश विकास प्राधिकरण.

५) संचालक नगर रचना, महाराष्ट्र राज्य,पुणे.

६) जिल्हाधिकारी,ठाणे,जि.ठाणे.

७) उप संचालक,नगर रचना,कोकण विभाग,कोकण भवन,नवि-मुंबई.

८) सहाय्यक संचालक नगर रचना,ठाणे शाखा, जिल्हाधिकारी कार्यालय,ठाणे.

९) निवडनसी (कार्यासन-१२)